

कोविड -१९ संबंधित कर्तव्य बजावत असताना
कोविड-१९ विषाणूचा संसर्ग होऊन मृत्यू पावलेल्या
कर्मचाऱ्यांच्या कुटुंबियांना सानुग्रह सहाय्य मंजूर
करण्याबाबत.

श्रीमती लता गौतम वाघमारे, कनिष्ठ लिपिक

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक : सकआ-२०२२/प्र.क्र.१२२/आस्था-२
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२.
तारीख : ३१.०३.२०२३

वाचा :- १) वित्त विभाग शासन निर्णय क्रमांक संकिर्ण-२०२०/प्र.क्र.४/व्यय-९, दि. २९.०५.२०२०
२) वित्त विभाग शासन निर्णय क्रमांक संकिर्ण-२०२०/प्र.क्र.४/व्यय-९, दि. १४.०५.२०२१
३) आयुक्त, समाज कल्याण, पुणे यांचा दि.०३.०६.२०२२ रोजीचा प्रस्ताव

शासन निर्णय :

संदर्भ क्रमांक १ येथील वित्त विभाग, शासन निर्णय, दिनांक २९ मे, २०२० अन्वये कोविड - १९ संबंधित कर्तव्य बजावतांना कोविड - १९ विषाणूचा संसर्ग होऊन मृत्यू होणाऱ्या कर्मचाऱ्यांना विमा कवच / सानुग्रह सहाय्य लागू करण्याबाबत निर्णय घेण्यात आला आहे.

आयुक्त, समाज कल्याण, पुणे यांनी कै. लता गौतम वाघमारे, कनिष्ठ लिपिक यांच्या कुटुंबियांना वित्त विभाग शासन निर्णय क्रमांक संकिर्ण-२०२०/प्र.क्र.४/व्यय-९, दि. २९.०५.२०२० व दि.१४.०५.२०२१ अनुसार रु.५०,००,०००/- (रुपये पन्नास लक्ष फक्त) इतक्या रक्कमेच्या सानुग्रह सहाय्य मंजूरीचा प्रस्ताव सादर केला आहे.

आर्थिकदृष्ट्या मागास व मागासवर्गीय मुलींचे शासकीय वसतिगृह, हिंगोली येथे कार्यरत असलेल्या कै. लता गौतम वाघमारे, कनिष्ठ लिपिक यांचा कोविड - १९ संबंधित कर्तव्य पार पाडताना कोरोना विषाणू संसर्गाने दि.०६.०६.२०२१ रोजी मृत्यू झाला आहे. त्यांच्या सेवा कोविड - १९ विषाणूच्या सार्वत्रिक साथीच्या अनुषंगाने मदतकार्य यामध्ये समाविष्ट होत आहेत. तसेच त्यांचा मृत्यू कोविड - १९ मुळे झाला असल्याचे वैद्यकीय अधिकारी, डॉ.शंकरराव चव्हाण शासकीय वैद्यकीय महाविद्यालय व रुग्णालय, विष्णुपुरी, नांदेड यांनी प्रमाणित केले आहे.

त्यानुसार आर्थिकदृष्ट्या मागास व मागासवर्गीय मुलींचे शासकीय वसतिगृह, हिंगोली येथे कार्यरत असलेल्या कै. लता गौतम वाघमारे, कनिष्ठ लिपिक यांच्या कुटुंबियांना रु.५०,००,०००/- (रुपये पन्नास लक्ष फक्त) इतक्या रक्कमेचे सानुग्रह सहाय्य प्रदान करण्यास या आदेशाद्वारे मंजूरी देण्यात येत आहे.

वित्त विभाग शासन निर्णय क्रमांक संकिर्ण-२०२०/प्र.क्र.४/व्यय-९, दि. २९.०५.२०२० व दि.१४.०५.२०२१ मधील तरतुदीनुसार कै. लता गौतम वाघमारे, कनिष्ठ लिपिक या कर्मचाऱ्याच्या वारसास या संदर्भातील तरतुदी व नियम विचारात घेऊन सानुग्रह सहाय्य अदा करण्याची जबाबदारी आयुक्त, समाज कल्याण, पुणे यांची राहिल.

प्रस्तुत खर्च मागणी क्रमांक एन - ३, मुख्य लेखाशिर्ष २२२५, अनुसूचित जाती, अनुसूचित जमाती व इतर मागासवर्ग यांचे कल्याण, ०३ मागासवर्गीयांचे कल्याण, २७७ शिक्षण (०५)(०९) आर्थिकदृष्ट्या मागासलेल्या मुलामुलींसाठी वसतिगृहे सुरु करणे व त्यांचे परिरक्षण करणे (कार्यक्रम) (२२२५०९१३), ५०- इतर खर्च या लेखाशिर्षाखालील मंजूर तरतुदीतून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक 202303301802407722 असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सतीश खैरमोडे)

अवर सचिव, महाराष्ट्र शासन

प्रत :

१. आयुक्त, समाज कल्याण, पुणे.
२. महालेखापाल, महाराष्ट्र ½ (लेखापरीक्षा / लेखा व अनुज्ञेयता) मुंबई / नागपूर.
३. प्रादेशिक उपायुक्त, समाज कल्याण विभाग, लातूर.
४. सहाय्यक आयुक्त, समाज कल्याण, हिंगोली.
५. गृहपाल, मुलींचे शासकीय वसतिगृह हिंगोली / कळमनुरी, जि.हिंगोली.
६. जिल्हा कोषागार अधिकारी, हिंगोली.
७. कै.लता गौतम वाघमारे यांचे वारसदार यांना, मार्फत सहाय्यक आयुक्त, समाज कल्याण, हिंगोली
८. आस्था-२ निवडनस्ती.